



ବିଭିନ୍ନ ଯାତ୍ରୀ ସେବା କାର୍ଯ୍ୟକ୍ରମ ରେଳମନ୍ତ୍ରୀ ସୁରେଶ ପ୍ରଭାକର ପ୍ରଭୁଙ୍କ ଦ୍ଵାରା ଉଦଘାଟିତ

Posted On: 13 JUL 2017 3:19PM by PIB Bhubaneswar

ରେଳମନ୍ତ୍ରୀ ସୁରେଶ ପ୍ରଭାକର ପ୍ରଭୁ ଆଜି ରେଳଯାତ୍ରୀମାନଙ୍କ ସୁବିଧାକୁ ଦୃଷ୍ଟିରେ ରଖି ବିଭିନ୍ନ ସେବାର ଉଦଘାଟନ କରିଛନ୍ତି । ସେଗୁଡ଼ିକ ହେଲା:

1. ଭୋପାଳ ଷ୍ଟେସନର 4/5 ନମ୍ବର ପ୍ଲାଟଫର୍ମରେ ଲିଫ୍ଟ ।
2. ଭୁବନେଶ୍ଵରରେ ଷ୍ଟେସନରେ ମେକାନାଇଜଡ laundry ଭିଡ଼ି ପ୍ରସ୍ତର ସ୍ଥାପନ ।
3. ସମ୍ବଲପୁର ଷ୍ଟେସନରେ ଝାଲ-ଫାଇ ସେବା ।
4. ବିଜୟନଗରମ ଷ୍ଟେସନରେ ଝାଲ-ଫାଇ ସେବା ।
5. 22163/64 : ଭୋପାଳ-ଖଜୁରାହୋ ମହାମାନ ଇଣ୍ଟରସିଟି ଏକ୍ସପ୍ରେସ୍ (ଦୈନିକ)ର ଶୁଭାରମ୍ଭ
6. 22833/34 : ଭୁବନେଶ୍ଵର-କ୍ରିଷ୍ଣରାଜପୁରମ୍ ହମସଫର ଏକ୍ସପ୍ରେସ୍ (ସାପ୍ତାହିକ) ।

ଏହି କାର୍ଯ୍ୟକ୍ରମରେ କେନ୍ଦ୍ର ବେସାମରିକ ବିମାନ ଚଳାଚଳ ମନ୍ତ୍ରୀ ଅଶୋକ ଗଜପତି ରାଜୁ, ଜଳସମ୍ପଦ, ନଦୀ ବିକାଶ ଏବଂ ଗଙ୍ଗା ନବୀକରଣ ମନ୍ତ୍ରୀ ଉମା ଭାରତୀ, ଜନଜାତି କଲ୍ୟାଣ ମନ୍ତ୍ରୀ କୁଏଲ ଓରାମ, କେନ୍ଦ୍ର ପେଟ୍ରୋଲିୟମ ଏବଂ ପ୍ରାକୃତିକ ବାଷ୍ପ ରାଷ୍ଟ୍ର ମନ୍ତ୍ରୀ (ସ୍ଵାଧୀନ ଦାୟିତ୍ଵ) ଧର୍ମେନ୍ଦ୍ର ପ୍ରଧାନ, ରେଳ ରାଷ୍ଟ୍ରମନ୍ତ୍ରୀ ରାଜେନ ଗୋହେନ, ଲୋକସଭା ସାଂସଦ ନଗେନ୍ଦ୍ର କୁମାର ପ୍ରଧାନ ସ୍ଵତନ୍ତ୍ର ଭାବେ ଉପସ୍ଥିତ ଥିଲେ । ରେଳବାଇର ଟ୍ରାଫିକ ମେନ୍ଦର ମହମ୍ମଦ ଜାମସେଦ୍ ଏବଂ ଅନ୍ୟାନ୍ୟ ପଦାଧିକାରୀମାନେ ମଧ୍ୟ କାର୍ଯ୍ୟକ୍ରମରେ ଉପସ୍ଥିତ ଥିଲେ ।

ଏହି ଅବସରରେ ରେଳମନ୍ତ୍ରୀ ଶ୍ରୀ ପ୍ରଭୁ କହିଲେ ଯେ, ସାଧାରଣ ଲୋକଙ୍କ ଚଳଣିରେ ପରିବର୍ତ୍ତନ ଆଣିବାକୁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଚିନ୍ତାଧାରା ପ୍ରତି ରେଳବାଇ ସହଯୋଗ ଦେଉଛି । ଯାତ୍ରୀଙ୍କ ସୁବିଧାକୁ ରେଳବାଇ ସର୍ବାଧିକ ଗୁରୁତ୍ଵ ଦେଉଛି । ଆରମ୍ଭ ହେବାକୁ ଯାଉଥିବା ମେକାନାଇଜଡ laundry ଯାତ୍ରୀଙ୍କୁ ଯାତ୍ରା କ୍ଷେତ୍ରରେ ନୂତନ ଅଭିଜ୍ଞତା ଦେବ । ନୂତନ ମହାମାନା ଏକ୍ସପ୍ରେସ୍ ଏବଂ ନୂତନ ହମସଫର ଏକ୍ସପ୍ରେସ୍ ମଧ୍ୟପ୍ରଦେଶ ଓ ଓଡ଼ିଶାର ଯାତ୍ରୀମାନଙ୍କ ପାଇଁ ସୁବିଧାଦାୟକ ହେବ । ବିଶେଷ କରି ମଧ୍ୟପ୍ରଦେଶ, ଓଡ଼ିଶା ଏବଂ ଆନ୍ଧ୍ରପ୍ରଦେଶରେ ରେଳବାଇ ପ୍ରକଳ୍ପ ଗୁଡ଼ିକରେ ନିବେଶ ଚୁକ୍ତି ପାଉଛି ବୋଲି ଶ୍ରୀ ପ୍ରଭୁ କହିଥିଲେ ।

ରେଳଟେଲ୍ ଏବଂ ଗୁଗଲର ମିଳିତ ପ୍ରୟାସରେ ବିଜୟନଗରମ୍ ଓ ସମ୍ବଲପୁର ଷ୍ଟେସନରେ ଯାତ୍ରୀମାନଙ୍କ ସକାଶେ ଝାଲ-ଫାଇ ସେବା ଆରମ୍ଭ ହୋଇଛି । ଏବେ ଓଡ଼ିଶାରେ ଭୁବନେଶ୍ଵର, କଟକ, ସମ୍ବଲପୁର ଏବଂ ପୁରୀ ଷ୍ଟେସନରେ ଝାଲ-ଫାଇ ସେବା ଉପଲବ୍ଧ । ଅତି ଶୀଘ୍ର ବାଲେଶ୍ଵର, ଭଦ୍ରକ, ବ୍ରହ୍ମପୁର, ଯାଜପୁର-କେନ୍ଦୁଝର ରୋଡ୍, ଝାରସୁଗୁଡ଼ା, ଖୋର୍ଦ୍ଧାରୋଡ୍, ରାୟଗଡ଼ା ଏବଂ ରାଉରକେଲା ଷ୍ଟେସନରେ ଝାଲ-ଫାଇ ସେବା ଉପଲବ୍ଧ ହେବ ।

ଆଜି ଭୋପାଳରୁ ଖଜୁରାହୋକୁ ଟ୍ରେନ୍ ଚଳାଚଳର ଶୁଭାରମ୍ଭ ହୋଇଛି । ପୂର୍ବରୁ ଖଜୁରାହୋକୁ ଟ୍ରେନ୍ ଚଳାଚଳର ସୁବିଧା ନଥିଲା । ଏବେ ଏହା ଦୈନିକ ଯାତ୍ରା କରିବ । 369 କିଲୋମିଟର ଦୈର୍ଘ୍ୟର ଏହି ରେଳପଥରେ ଟ୍ରେନଟି 7 ଟି ଷ୍ଟେସନରେ ରହଣୀ କରିବ ।

ସେହିପରି ଆଜି ଭୁବନେଶ୍ଵର-କ୍ରିଷ୍ଣରାଜପୁରମ୍ ହମସଫର ଏକ୍ସପ୍ରେସ୍ (ସାପ୍ତାହିକ)ର ଶୁଭାରମ୍ଭ ହୋଇଛି । 1537 କିଲୋମିଟର ଦୂରତ୍ଵର ଏହି ଯାତ୍ରାକୁ ଟ୍ରେନଟି 25 ଘଣ୍ଟାରେ ଶେଷ କରିବ । ଅବଶ୍ୟ ଫେରନ୍ତା ପଥରେ ଏହା 26 ଘଣ୍ଟା ଲାଗିବ । ଯାତ୍ରା ପଥରେ ଏହା ଖୋର୍ଦ୍ଧାରୋଡ୍, ବ୍ରହ୍ମପୁର, ପଲାସା, ଶ୍ରୀକାକୁଲମ ରୋଡ୍, ବିଜୟନଗରମ୍ ଜଙ୍କସନ୍, ବିଶାଖାପଟ୍ଟନମ୍, ଦୁଭାଡ଼ା, ରାଜମହେନ୍ଦ୍ରୀ, ଏଲୁରୁ, ବିଜୟଝାଡ଼ା, ନେଲୋର, ଗୁଡୁର, ଅନଗୋଲ, କାଟପଦି, ଜୋଲାରପେଟାଲ, ବାଙ୍ଗରପେଟ ଷ୍ଟେସନରେ ରହଣୀ କରିବ ।

85.55 କୋଟି ଟଙ୍କା ବ୍ୟୟରେ ଭୁବନେଶ୍ଵର ଷ୍ଟେସନରେ ମେକାନାଇଜଡ laundryର ବ୍ୟବସ୍ଥା ଆରମ୍ଭ କରାଯାଇଛି । ଦିନକୁ ଏହାର କ୍ଷମତା ହେବ 14 ଟନ୍ । 2018 ଫେବୃଆରୀରେ ଏହା ଆରମ୍ଭ ହୋଇ ଅତି କମରେ 10 ବର୍ଷ ପର୍ଯ୍ୟନ୍ତ କାର୍ଯ୍ୟ କରିବ । ଏବେ ଷ୍ଟେସନରେ ଦୁଇଟି ଟନେଲ ଟାଇପ୍ ବ୍ୟାର୍ ଝାସିଂ ମେସିନ୍ ବସାଯାଇଛି ।

